

“Nizami” bədii filminin dilində xalq sözləri və ifadələri**Fizuli Mustafayev**

Filologiya üzrə fəlsəfə doktoru

AMEA Nasimi adına Dilçilik İnstitutu, Azərbaycan

E-mail: mustafayev.fizuli8@gmail.com

Annotasiya. Məqalə “Nizami” bədii filminin dilində xalq sözləri və xalq ifadələrinə həsr olunub. Qeyd olunur ki, Nizami hələ neçə əsr bundan əvvəl azadlığı, bərabərliyi, azad əməyi təbliğ edib bəşəriyyətin səadət və xoşbəxtliyini arzu edən bir sənətkar olmuşdur. O, xalqların səadətini, istiqlaliyyətini, onların hər cür zülm və istismardan azad olmasını istəyib. Filmdə Nizami əməkçi insanın hüququ uğrunda mübarizə aparır. O, xalqını bütün dünyada şöhrətləndirir və bütün xalqların bərabərəyli mədəni həyatını arzulamışdır. Bu iddialar məqalədə əsas yer tutur. Məqalənin başqa bir yerində qeyd edilir ki, Nizami əsərlərini fars dilində yazımağına baxmayaraq, həmisi bir azərbaycanlı kimi düşünmüştür, öz obrazlı ifadələrini həmisi xalqdan, canlı xalq dilindən almışdır.

Nizamida yalnız Azərbaycan xalqına məxsus ifadə xüsusiyyətləri vardır ki, bu xüsusiyyətlər sonrakı şərhçilərin çoxu üçün aydın olmayırdı. Çünkü bu xüsusiyyətləri düzgün anlamaq üçün Azərbaycan xalq dilinin incəliklərini bilmək lazımdır.

Məqalədə qeyd edilir ki, Nizami şeirlərində bi çox Azərbaycan kəlmələri işlədir. Bu kəlmələrin bir hissəsi bu gün canlı dildən çıxmış, yalnız xalq pocziyasında saxlanılmışdır.

Məqalədə kifayat qədər ədəbi mənbələrdən, məxəzələrdən, atalar sözlərindən, zərbül-məsəllərdən, xalq sözləri və xalq ifadələrindən istifadə cdilmişdir.

Bədii və sənədi filmlərdən seçilmiş misallar maraq doğurur.

Açar sözlər: xalq sözləri, zərbül-məsəllər, xalq ifadələri, üslub, şeir, canlı dil, obrazlı ifadə, xalq poeziyası, film

Məqalə tarixçəsi: göndərilib – 11.09.2021; qəbul edilib – 28.09.2021

Folk words and expressions in the language of feature film “Nizami”**Fizuli Mustafayev**

Doctor of Philosophy in Philology

Institute of Linguistic named after Nasimi of ANAS, Azerbaijan.

E-mail: mustafayev.fizuli8@gmail.com

Abstract. The article is devoted to folk words and folk expressions in the language of the feature film “Nizami”. It is noted that centuries ago Nizami was an artist who promoted freedom, equality, free labor and wished happiness to humanity. He wanted the happiness and independence of nations, their freedom from all forms of oppression and exploitation. In the film, Nizami fights for workers' rights. He glorified his people all over the world and wished them an equal cultural life. These statements are central to the article.

Elsewhere in the article it is noted that, despite the fact that Nizami wrote his works in Persian, he always considered himself an Azerbaijani and always borrowed his figurative expressions from the people, the living language of the people.

Nizami has only expressive features of the Azerbaijani people, which were not understood by most of the later commentators. Because in order to correctly understand these features knowing the subtleties of the Azerbaijani language is presented vividly.

The article notes that many Azerbaijani words are used in Nizami's poems. Some of these words came out of the living language today and survived only in folk poetry.

The article uses sufficient literary origins, sources, proverbs, proverbial phrases, folk sayings and expressions.

Examples selected from feature films and documentaries are of interest.

Keywords: folk words, proverbial phrase, folk expressions, style, poetry, living language, figurative expression, folk poetry, film

Article history: received – 11.09.2021; accepted – 28.09.2021

Giriş / Introduction

Bacarsan hamının yükünü sən çək.
İnsana ən böyük şərafdır əmək.
Sən də əldən düşüb yorulsan əgər,
Sənin də yükünü bütün el çəkər.

Dahi Azərbaycan şairi və mütəfəkkiri Nizami Gəncəvinin doqquz əsr bundan əvvəl yazdığı bu qiymətli əsərlər bütün zamanlarda müasir səslənmiş, bu gün də müasir səslənməkdədir. Çünkü söz ustası Nizami bütün əsərlərini xalqın zəngin yaradıcılıq xəzinəsinə, onun mədəni sərvətlərinə arxalanaraq yaratmış, gələcək nəsillər üçün yadigar qoymuşdur.

Dünya ədəbiyyatı və mədəniyyəti xəzinəsinə çox qiymətli töhfələr vermiş N.Gəncəvi söz sənətinin sönməz günəşidir. Onun yaradıcılığı xalqımızın mənəvi həyatının əvəzolunmaz bədii naiiliyyəti kimi qədim Azərbaycan ədəbiyyatı və mədəniyyəti tarixinin ən parlaq səhifələrini təşkil edir. Təsadüfi deyil ki, Nizami irsi ədəbiyyat və incəsənət xadimlərinin bir çox nəsillərini ruhlandırmış və onlar şairin həyat və yaradıcılığına dair bir sira məşhur əsərlər yaratmışlar. Firça və tişə ustalarının, bəstəkarların, şair və yazıçılarının ən yaxşı əsərlərində Nizami mövzusunun məharəti işlənməsi buna sübutdur.

Əsas hissə / Main Part

1941-ci ildə Sovet İttifaqı böyük şair Nizami Gəncəvinin anadan olmasının 800 illik yubileyinə geniş hazırlıq gördüyü vaxt sənədli kino ustaları da dahi söz ustasına film həsr etməyi qarara almışdır. Lakin faşist Almaniyasının Sovet İttifaqına qəfil hücumu yubileyin müvafiq səviyyədə keçirilməsinə imkan vermədi. Bununla belə, 1941-ci ildə mühasirədə olan Leninqradda (indiki Sankt-Peterburq), çətinliklə da olsa, yubiley qeyd edildi. Respublikamızda isə dahi şairin yubileyi milli poeziya bayramı kimi keçirildi. Yubiley şənlikləri Ə.Ələkbərov və Ə.Minskinin ssenarisi üzrə rejissor A.Naroditskinin çəkdiyi “Nizami” (1941, operator Ə.Ələkbərov) kinoçerkində öz əksini tapmışdır. Filmin bəstəkarı Rauf Hacıyevdir.

Film, əsasən şairin həyat və yaradıcılığına həsr olunmuş yubiley gecəsindən, həmin günlərdə keçirilən ədəbi gecələrdən, ədəbiyyat və incəsənət xadimlərinin Nizami əsərləri üzərində işləmələrindən və digər tədbirlərdən danışır.

Bundan sonra kino işçiləri böyük mütəfəkkirin yubileyinin ümumittifaq səviyyəsində geniş qeyd olunduğu 1947-ci ildə “Xalq şairi” sənədli ocerkini yaratdılar. Filmin ssenarı müəllifi və rejissor Ş.Seyxov, operatorları M.Mustafayev, S.Bədəlovdur. Tarixi-bioqrafik kinoçerk dahi Azərbaycan şairi Nizami Gəncəvi həsr olunmuş, burada şairin yubileyi ilə bağlı mühüm tədbirlər ləntə almışdır.

Filmdə dahi şairin 800 illik yubileyinin yenidən qeyd edildiyi günlər, Moskvada keçirilən təntənəli yığıncaq, qonaqların Bakı vağzalında qarşılıması, Nizami adına muzeyin açılışı haqqında səhəbat gedir. Yaradıcı qrup şairin yaşayıb-yaratdığı dövrü canlandırmağa, Nizaminin həyat və

fəaliyyətinin əsas mərhələlərini açmağa çalışmışdır. Filmin mətnini aktyor Əli Zeynalov oxumuşdur.

Qocaman kinorejissor M.Mikayılov da Nizami dühəsindən ruhlanaraq, 1958-ci ildə yaxıcı Ə.Muğanlının ssenarisi əsasında "Nizami" sənədli filmini yaratmışdır.

Film Nizami Gəncəvinin həyat və yaradıcılığının ayrı-ayrı mərhələlərini ekranda canlandırır. Filmdə belə bir fikir təsdiq olunur ki, şairin yaradıcılığı xalqımızın mənəvi həyatının əvəzolunmaz bədii nailiyyəti, qədim Azərbaycan ədəbiyyatı və mədəniyyəti tarixinin ən parlaq səhifələridir. Filmdə musiqini bəstəkar Z.Bağışov yazılmışdır.

...Gözel mənzərə planlarının biri digərini əvəz edir. Kəpəz dağının zirvəsi qarla örtülmüşdür. Dağın altından çay axır. Qarşımızda Gəncənin gözəl mənzərəsi, Nizami abidəsi, yaşıl küçələr, çarhovuz, fontan canlanır...

Diktor deyir: "Əziz dostlar, mən siz vətənimizin gözəl guşələrindən birinə səyahətə çağırıram. Uşaqlarından mən Nizami və Gəncəni bir-birindən ayrı təsəvvür edə bilməmişəm. Həmim şəd düşünmüşəm ki, əgər Nizami dünya mədəniyyəti zirvəsində sənməyən ulduzdursa, qədim Gəncə mənim doğma, əziz şəhərimdir. Bu şəhər xalqımızın əlməz qəhrəmanlıq əmənələrini qoruyub asrlara ötürür. Dostlar, dünya tarixçiləri Gəncəni çinarlar səltənəti adlandıırlar. Gəlin, əbədi gənc olan şəhərimizin keçmişinə nəzər salaq, bugünkü günü ilə tanış olaq və onun parlaq gələcəyini təsəvvür edək".

Bu sətirlər yaxıcı-jurnalist N.Babayevin ssenarisi üzrə rejissor-operator S.Bədəlovun lenta aldığı "Nizami yurdu" sənədli filmində (1968) səslənir. Sonrakı kadrlarda tamaşaçılar qarşısında Gəncə şəhəri ilə bağlı müxtəlif tarixi və müasir abidələr, Nizami məqbərəsi, yeni mehmanxana, F.Əmirov və Q.Hüseynli kimi tanınmış bəstəkarlar yetişdirmiş musiqi məktəbi, xalça kombinatı, hətta stadionda futbol oyunu, Hacıkəndə səyahət, gül yığımı və s. nümayiş etdirilir, Nizami yurdunda aparılan quruculuq işlərindən məhəbbətlə səhbət açılır.

1976-cı ildə Azərbaycan Maarif Nazirliyinin sifarişi ilə "Nizami Gəncəvi" tədris filmi çəkilmişdir. Filmi rejissor E.Qasımov jurnalist T.Əhmədovun ssenarisi üzrə lenta almışdır. Filmin operatoru Sərdar Vəliyevdir.

Film yuxarı sinif şagirdlərinə bədii söz ustasının həyat və yaradıcılığı ilə yaxından tanış olmağa, Nizami ırsının Yaxın və Orta Şərqi xalqlarının ədəbiyyatına təsirini öyrənməyə kömək edir.

Mütəfəkkir şair Nizami Gəncəvinin anadan olmasının 840 illiyi 1981-ci ildə təkcə respublikamızda deyil, Sovet İttifaqının hər yerində təntənəli şəkildə qeyd edilmiş, poeziyanın, beynəlmələçiliyin gözəl bayramına çevrilmişdir. Bu mədəniyyət bayramı kinosalnamədə öz əksini tapmışdır.

Bir il sonra rejissor T.Mütəllimov Q.Xəlilovun ssenarisi əsasında "Poeziya bayramı" sənədli filmini (operatorlar T.Suftanov, K.Məmmədov, Y.Abramov, F.Qasımov) çəkmışdır. 80-dən çox xalq və milləti təmsil edən sovet şairləri Sovet İttifaqının hər yerindən Azərbaycana poeziya bayramına qonaq gəlmişdilər. Film məhz həmin görüşlər haqqında tamaşaçılara məlumat verir.

Budur, poeziya elçiləri respublikamızın paytaxtını gəzdikə Nizami və Füzulinin, Sabir və Müşfiqin abidələri önündə dayanır, sanki onlara hesabat verir, sözün, şeirin yüksək mənasını bir daha nümayiş etdirirlər. Qədim Gəncənin sənət məbədgahı – Şix düzündə Nizaminin məqbərəsi öündəki görüşü əks etdirən kadrlar da yaddaqalndır.

Azərbaycan animatorları da Nizami poeziyasının hikmətəmiz misralarından ruhlanaraq, dahi şairin əsərlərinin motivləri əsasında "Fitnə" (1970, rejissor A.Axundov) "Şah və xidmətçi" (1976, rejissor N.Məmmədov), "Xeyir və şər" (1980, rejissor N.Məmmədov) filmlərini yaratmışlar. Bu gün nəinki uşaqlar, hətta böyük yaşı tamaşaçılar da tərbiyəvi əhəmiyyətə malik həmin animasiya filmlərinə maraqla baxırlar.

Tanmış yaxıcı, kinodramaturq İ.Hüseynov Azərbaycan xalqının coşqun ilhamlı nəğməkarı haqqında "Nizami" adlı kinossenarini yazıb, C.Cabbarlı adına "Azərbaycanfilm" kinostudiyasına təhvil verəndə, nəinki kino işçiləri, həm də minlərlə kino tamaşaçıları arasında böyük marağa sahəb oldu. Cənubi dahi şairin həyatı haqqında məlumat çox olmadığına görə, filmin necə alınacağı, kino işçilərinin Nizami barədə yeni söz deyə bilib-bilməyəcəkləri hamını düşündürdü. Bu çatın

və məsuliyyətli filmə quruluş verməyi rejissor E.Quliyev öhdəsinə götürdü və eyniadlı tarixi-bioqrafik janrda kinoroman yaratdı. Filmdə baş rolda SSRI Xalq artisti, məşhur müğənni və bəstəkar Müslüm Maqomayev çıxış etdi.

Müəlliflər bu film-pritçada, ilk növbədə, şair Nizaminin dolğun obrazını yaratmağa çalışmış, o əzaq illərdə Azərbaycan xalqının siyasi və sosial həyatının ab-havasını, insan münasibətlərinin mürəkkəb dönyüsünü canlandırmaya səy göstərmişlər. Başarı-falsəfi ümumiləşdirmə yolu ilə gedən film insanın tarixdə rolü, onun xalq qarşısında borcu haqqında düşüncələridir. Nizaminin mənəvi ideali ilə reallıq arasındakı uyğunsuzluq şairin insana və ədalətə inamını qıra bilməmişdir.

Vətənpərvərlik, öz torpağına, xalqına məhəbbət, qadına hörmət, tərəqqiya, sülha meyil, poeziyanın qüdrətli gücü – Nizami əsərlərinin bu motivlərindən müəlliflər bütünlük istifadə edərək, orijinal və müasir təfsirlə, dərin fikrli, miqyaslı əsər yaratmışlar.

Nizami Gəncəvi elə şəxsiyyətdir ki, o, nəinki Azərbaycan, həm də dünya mədəniyyətində böyük yer tutur. Müəlliflər filmde şairin həyatının müəyyən bir dövrünü canlandırmış, lakin bu zaman kəsiyində Nizami yaradıcılığının əsas bədii və fəlsəfi motivlərini yerləşdirmişlər. Burada xronologiya əsas götürülməmişdir. Çünkü Nizami bir sənətkar kimi daha maraqlıdır. Filmdə də söhbət onun yaradıcılığından gedir.

"Azərbaycanfilm" və "Mosfilm" kinostudiyalarının birgə istehsalı olan ikiseriyali "Nizami" bədii filmi 1983-cü ildə Leningradda (Sankt-Peterburq) keçirilən XVI Ümumittifaq kinofestivalında uğur qazanmış, Nizaminin humanist pafosunun ekran təcəssümüne görə rejissor E.Quliyevə mükafat verilmişdir. 1984-cü ildə Daşkənddə Asiya, Afrika və Latin Amerikası ölkələrinin beynəlxalq kinofestivalında film Özbəkistan Yazıçılar İttifaqının və Nazirlər Sovetinin diplomları ilə təltif olunmuşdu.

Filmin operatoru Arif Nərimanbəyov, rəssamı Mayis Ağabəyov, bəstəkarı Qara Qarayevdir. Rollarda H.Ömərova, H.Turabov, Ə.Abbasov, Ş.Ələkbərov, H.Xanizada, Ə.Səmədov və başqaları çəkilmişlər.

Adıçekilən filmdə bir çox Azərbaycan kəlmələri işlədilmişdir ki, bu kəlmələrin bir hissəsi bu gün canlı dildən çıxmış, yalnız xalq pocziyasında saxlanılmışdır. Nizami dilində olan Azərbaycan kəlmələrinin mühüm hissəsini biz "Dədə Qorqud" dastanlarında görürük ki, bu da çox təbii bir hadisədir. Nizami poemalarında "Dədə Qorqud" dastanları ilə əlaqədar bir çox motivlərin olması şai-ri bu dastanları sevə-sevə dinlədiyini göstərir.

Nizami yazar:

*Ba novki-tiri hər xatun süvari,
Fürü dada zi əhu mərzari.*

*Hər atlı qadının oxunun ucu,
Çəməni ahu ilə doldurmuşdu.*

Burada xanım mənasında işlədilən *xatun* kəlməsi yalnız Azərbaycana məxsus olan bir sözdür. Biz bu kəlməyə "Dədə Qorqud" dastanlarında çox rast gəlirik: Burla xatun, Selcan xatun və s.

Yenə Nizami yazar:

*Nəvasaz xinagərani-şəqərf
Be qanuni-ozan bəravurdə hərf.*

*Çalğıçilar heyranedici nəğmələri
Azansayağı oxuyurlar.*

Filmdə tamaşa edirik: "Böyrək oğuza gəldi. Baxdı gördü bir ozan gedir.

Aydır:

- Mərə, ozan, nə yerə gedirən?

Ozan aydır:

- Bəy igid, düyüñə gedirəm [6, s.58].

Filmin başqa bir yerində:

Bəförmud oah ta dilirani rum,
Nümayənd çalış dor an mərzu bum.

Şah əmr verdi ki, Rum ığidləri
O ölkədə müharibəyə girişinlər.

Buradakı çalış kəlməsi azərbaycancadır və hərbi termindir. *Çalmaq-vurmaq, qilinc ilə hücum etmək* deməkdir.

Bu sözə “Dədə Qorqud” dastanlarında çox rast gəlirik. Hər dastanın sonunda Dədə Qorqud alqış zamanı belə deyir: "...çaparkən ağ-boz atın bürdəməsin, çalışanda qara polad üz qılıcın kütəməsin, Allah verən umudun üzülməsin” [6, s.84].

Filmə Azərbaycan kəlməsi olan “xan” kəlməsi çox işlədir. O eyni zamanda bu kəlməni farsca mənasında da işlədir. Fars dilində xan – ev deməkdir, Azərbaycan dilində isə xan – başçı,封建 mənasındadır.

Xüsusən xani-xanan ifadəsi çox maraqlıdır. Belə bir tərkib fars dilinə yabançıdır. Farslar ey ni mənəni şahənsəh şöklində ifadə edirlər. Kinoaktyorun dilindən eşidirik:

Həzəri cəhəl səncəri-pəhləvi,
Rəvan dar peyi röyüti xosravi.
Dilin qızı pəhləvi bayraqı,
Şahin bayraqı arxasında gedirdi.

Burada işlənilən sancaq kəlməsi azərbaycanca bayraq deməkdir. Biz bu kəlməyə hələ “Dədə Qorqud” dastanlarında rast gəlirik:

“Bayandır xəz iyrimi dörd bahadır sancaq bəyini Yeknəyə yoldaşlığa belə qoşdu” [6, s.43].
Filmin maraqlı bir yerində deyilir:

Külingi-mizənəd çün şiri-cəngi,
Külingi nə ki, u başəd küləngi.
Döyüşkən şir kimi küliing vururdu,
Küliung deyil, o küpənd olsun.

Burada işlənilən *küliung* kəlməsi Azərbaycan sözdür. Fars dilində *tışa* işlənilir. Nizami çox yerdə Azərbaycan dilində müşarikət bildirən *taş* şəkilçisini işlədir. Bu söz filmin ssenarisində də rast gəlirik.

Aktyorların dilində -ci şəkilçisi işlədir. Nizami bir yerde belə yazar:

Birun öz miyançıvu az tərcümə
Bedanist yek-yek zəbani-həmə.
(Miyançı və tərcüməçi hamının dilini bildi).

Birinci misrada işlədilən *miyançı* kəlməsi bu gün də öz şəklini saxlamışdır; biz bu sözə başqa yerlərdə də rast galırıq:

Filmə *gərdək* kəlməsi də işlədirilir:

Dərin gərdək nişəstə xosrovi-Çin,
Bə an digər fitadə şeri-Şirin.
Bu gərdəkdə Çin şahı oturmuş,
O birində isə Şirinə həvəs gəlmüşdi.

Bu kəlməni də biz “Dədə Qorqud” dastanlarında görürük, əsir düşmüş Uruz anasına belə sifariş göndərir:

Yad qızı halalima dastur varsin,
Mənə tutan gərdəyə ayrıq girsin,
Anam mənim üçün göy geyib qara sarınsın,
Qalın oğuz elində yasım tutsun. [6, s.80]

Filmin bir yerində *yaylaq* kəlməsi də işlədirilir. Dağlıq hissədə yaşıyanlar *yaylaqıyan* adlan- dirilir.

Birun şol zi yaylaqıyan sərkaşı,
Süvari şitabəndə çün atəsi.

Dağlardan bir sərkaş atlı,
Çixib od kimi tələsirdi.

Filmə aktyorun tələffüzündə göz dəymək və gözə gəlmək ifadələri də işlədiril:

Dər çəşmrəsidəki ki, hastəm,
Şod çün to rasideyi zi dastam,
Şod çəşməzədə baharı-bağəm,
Zad bad tapanca bar çirağəm.

Gözə gəldiyim üçündür ki,
Nayim vardısa əlimdən getdi.
Bahar bağımıza göz dəydii,
Yel mənim çırğıma şillə vurdur.

Bu beytlərdə verilmiş *çəşmrəsidi*, *çəşməzədə* ifadələri *gözə gəlmək* və *göz dəymək* ifadələrinin eynən tərcüməsidir. Bu məna farslarda da vardır. Lakin farslar bunu *çəşm-zəxəm* və *zəxmi-çəşm* şəklində işlədirilər.

Aktyor filmə ümid olmayan yerdən yaxşılıq görməyi “Doşab almişam bal çıxıb” deyə ifadə edir. Şirinin dililə bu məsəldən istifadə edilərək aşağıdakı kimi deyilir:

Yeki dür castu dərya dar kəmin yaft,
Yeki sirkə tələb kərd, əngəbin yaft.

Biri durr axtardı, dəryə tapdı,
Biri sirkə axtardı, hal tapdı.

Xalq hər kəs öz məsləhətini bilir, – demək istədikdə “Hər kəsin tüstüsü öz bacasından düz çıxır” – məsəlini işlədir.

“Gəl ayri oturaq, düz danışaq” deyimini Nizami sevimli qəhrəmanın dili ilə bir neçə yerdə işlədir. Şapur Xosrovun əmirlə Şirini Məryəmdən xəlvət saraya dəvət edərkən, Şirin əsəbiləşərək deyir:

Biya ta kəc nişnim, rast guyim,
Çe xariha kəzu naməd bərəyim.

Gəl ayri oturaq, düz danışaq.
Ondan məna nə zəhmətlər gəldi.

Xalq yaxşılıq gözlədiyi yerdə pisliyə rast gəlirsə:

“İsinmədim istisinə, kor oldum tüstüsünə” – deyə şikayət edir.

Nizami də Şirinin şikayətlərini qələmə alarkən bu məsəldən istifadə edir:

Həgəştəm zataşət kərm ey diləfruz,
Bedədət gur migərdəm şöbü ruz.

Sənin odundan isinmədim:
Tüstüsündən isə gecə-gündüz kor oldum.

Xalq, tamahkar insanları, bədxəsiyyətləri həmisi itə oxşadır. Belə adamların, üzdən dəyişən kimi görünsələr də, daxilən dəyişmədiklərini “It itliyindən el çəkər, sümüskülüyündən el çəkməz” məsəli sərrast ifadə edir.

Xalq həmisi zidd qüvvələri “od ilə pambıq” və ya “od ilə su” ifadələrilə [3, s.163] göstərir. Bundan istifadə edən Nizami isə, rənglərin oxşamasını nəzərə alaraq deyir:

Sədəf bər şaxi-mərcan məhd bəstə,
Bayakca abü atəş əhd bəstə.

Sədəf mərcan şaxında yer tutdu,
Su ilə od bir yerdə əhd bağladı.

Filmə xalq ifadələrindən geniş istifadə edilir.

*Mən öz xuni-cigər baridəni-xış,
Nəpərdazəm becər xarıdəni-xış.*

Şübhəsiz ki, bu “başımı qaşımağa macalım yoxdur” ifadəsinin tərcüməsidir. Müəllif qəhrəmanının qazəblənməsini söylərkən:

*Çü Şirin in coxanhara Nüyuşid,
Çü sirkə tond şo, çün mey becuşid.*

– deyir ki, burada “sirkə kimi tünd olur” ifadəsi xalqdan gəlir. Xalq həmişə qəzəbi sirkə tündlüyü ilə ifadə edir. Hətta qazəbin insana ziyanı olmasını bildirmək istərkən: “Sirkə nə qədər tünd olsa, öz qabını çatlıdar [1, s.294] – deyir.

Xalq “Qara rəng çirk götürməz” – deyir. Filmdə isə bu məsəl belə ifadə edilir.

*Besiyahi bəsər cahan binad,
Çirkini bər siyah nənəsinad.*

*Göz qarası dünyani görər,
Garaya çirk gohmaz.*

Filmdə atalar sözlərini sayımaqla qurtarmaq olmaz. Bunların hamisini tamaşaçının nəzərinə çatdırmaq üçün xeyli sayıda ssenari yazmaq lazımlı gəlir. Lakin bizim gətirdiyimiz misallar demək istədiyimiz fikri sübut etmək üçün kifayət edər.

Qeyd etmək lazımdır ki, Nizamidən sonra yüzlərcə Yaxın Şərq şairi onun poemalarında istifadə edilən mövzularından əsərlər yaratmışlar. Bu mövzuları işləyən şairlər Nizami əsərlərinin təkcə süjet və kompozisiyası deyil, onun obraklı ifadələri və aforizmlarının da təsirindən qurtara bilməmiş, hətta bəzən onu təkrar etmişlər. Belə ki, həmin mövzularda yazmayan şairlər belə Nizami misallarını eynən işlətmışlər. Misal üçün məşhur Azərbaycan şairi Füzuli “Bəngü-Bada” əsərində Bəngin məclisində süfrəni belə təsvir edir:

*Çün kədərət gedib səfə gəldi,
Görm olub mədə iştahə gəldi...
“Hərçi əndişə dar guman avərd.
Mətbəxi rəfti dər miyan avərd”. [4, s.91]*

Nizamini hər zaman ustad deyə xatırlayan:

*Bir iş ki, qılır şikayət ustad,
Şagirdə olur rücuim bidad. [5, s.32]*

– söyləyən Füzuli bəzən də onun misallarını tərcümə edərək işlətmışdır.

Biz Sədinin aşağıdakı beytlərini filmdə eşidirik:

*Sək bərən adəmi şərəf darəd
Ki, dili-mərdüman beyazərəd.*

(İt insanların ürəyini incidən adamdan şərafətlidir).

Bu beyt Nizaminin “Həft peykər” əsərində belədir:

*Səg bər-an adəmi şərəf darad,
Ki, qı xər didə bər ələf darəd
(İt, eşşək kimi gözü ələfdə olan adamdan şərafəlidir).*

Filmin başqa bir yerində kinoaktyor Sədinin misralarını təqdim edir:

*Xiradməndani-pişin baz koftənd,
Mara xod kaşki madər nazadi.*

*Qabaqcadan gələn ağıllılar yenə deyiblər.
Kaş məni anam doğmaya idi.*

Filmin maraqlı bir yerində Sədinin beysi ekrana göstirilir:

*Benşinamü səbr piş girəm,
Dünbalayı-kari-xış girəm.*

*Oturub səbr edərəm,
Öz işimin dalınca gedərəm.*

Filmdə söylənir:

*Bər an əzman ki, rəh dar piş girəm,
Rəvəm düməlbili-kari-xış girəm.*

*Öz fikrimdəyəm ki, yolu tutam,
Öz işimin dalınca gedəm.*

Xosrov Dəhləvinin dilindən filmdə belə söslənir:

*Hisarı rixtənd öz gövhərə ləl,
Sumi Şəbdiz gərdənd ahanın nəl.*

*Ləl gövhər savaş edib,
Şəbdiri damır nallı etdilər.*

Nizamidə isə bu beyt belədir.

*Kəşid az guş gövhər kəm bası ləl,
Qulağından çox ləl və gövhər çəkib.*

*Sumi-şəbdir,gərdənd atasım nəl.
Şəbaizin dırnağını od hallı etdi.*

Yuxarıda adlarını sayıdığımız və yüzlərcə başqa şairlərdə Nizamidən gələn belə beyleri istədiyimiz qədər tapmaq mümkündür ki, bu da iddiamızı sübut üçün aydın deyildir [2, s.221].

Nəticə / Conclusion

Beləliklə, filmin hər səhifəsində Nizami oxucularını vətənə sadıq olmağa, ana yurduna müqəddəs mahəbbətlə sevməyə çağırır. Nizami öz müsbət obrazlarının böyük vətənpərvər olaraq tamaşaçılardan qarşısında canlandırır, öz pəhləvan fil qüvvəli, igid qəhrəmanlarının qarşısında çox zaman vətən uğrunda mübarizə məsələsini qoyur; onları ana yurdunun səadətini təmin edən böyük vətənpərvərlər kimi təsvir edir.

Filmin mənfi obrazları isə vətənə xain çıxanlardır. Şair belə insanları xalqın alçaq bir düşməni kimi lənətlərlə damgalayır. O, vətən xainlərinə sonsuz qozəb və kin bəsləyir və tamaşaçıda onlara qarşı dərin nifrat hissə oyadır.

Bütün bu görülən işlərə baxmayaraq, Azərbaycan kinematoqrafları dahi şairin həyat və ya radıcılığına az müraciət etmişlər. Bu baxımdan kino işçilərimiz böyük Nizamiyə borcludurlar. Sənatkarlarımız bütün dövrlərin mütəfəkkir şairi və filosofu Nizami Gəncəvinin yaradıcılığına bundan sonra da döñ-döñə müraciət etməli, onun həyat və yaradıcılığından ilhamlanaraq dəyərli sənat əsərləri yaratmalıdır.

Ədəbiyyat / References

1. Atalar sözü. “Öndər Nəşriyyat”. Bakı, 2004.
2. Arası H. Azərbaycan ədəbiyyatı tarixi və problemləri. Seçilmiş əsərləri, bir cilddə. Bakı: “Gənclik”, 1998.
3. Arası H., Təhmasib M. Seçilmiş əsərləri. Bakı, 1950.
4. Füzuli. Külliyyati-Füzuli. Bakı, 1981.

5. Füzuli. Leyli və Məcnun. Bakı, 1981.
6. Kitabi-Dədə Qorqud. Bakı, 1939.

Filmər

1. "Nizami" qisametrajlı sənədlə film. "Bakifilm" kinostudiyası. 1959.
2. "Nizami" bədii film. "Azərbaycanfilm" kinostudiyası. 1982.

Народные слова и выражения на языке художественного фильма «Низами»

Физули Мустафаев

Доктор философии по филологии

Институт языкоznания имени Насими НАНА. Азербайджан.

E-mail: mustafayev.fizuli8@gmail.com

Резюме. Статья посвящена народным словам и народным выражениям в языке художественного фильма «Низами». Отмечается, что столетия назад Низами был художником, который пропагандировал свободу, равенство, свободный труд и желал счастья человечеству. Он хотел счастья и независимости наций, их свободы от всех форм угнетения и эксплуатации. В фильме Низами борется за права трудящихся. Он прославил свой народ на весь мир и пожелал им равной культурной жизни. Эти утверждения являются центральными в статье.

В другом месте статьи отмечается, что несмотря на то, что Низами писал свои произведения на персидском языке, он всегда считал себя азербайджанцем и всегда заимствовал свои образные выражения от народа, живого языка народа.

У Низами есть только выразительные черты азербайджанского народа, которые не были понятны большинству более поздних комментаторов. Потому что для того, чтобы правильно понять эти особенности, знание тонкостей азербайджанского языка представлено на видном месте.

В статье отмечается, что в стихотворениях Низами использовано много азербайджанских слов. Некоторые из этих слов вышли из живого сегодня языка и сохранились только в народной поэзии.

В статье используется ряд литературных источников, пословиц, народных поговорок и выражений.

Представляют интерес примеры, отобранные из художественных и документальных фильмов.

Ключевые слова: народные слова, проблемы ударных, народные выражения, стиль, поэзия, живой язык, образное выражение, народная поэзия, фильм